

Hawa, men ruslaşýan!

Category: Goşgular, Kitapcy

написано kitapcy | 21 январа, 2025

Hawa, men ruslaşýan! Annaberdi AGABAÝEW

► HAWA, MEN RUSLAŞÝAN!

Käbir daşary ýurtly «howandarlarymyz» Sowet Türkmenistanynda «Zorluk bilen ruslaşdyrma prosesi geçirilýär» diýip ýaňraýarlar.

Wolgaň ýaşyl kenarynda oturyp,
Lebabymyň gülälegin ýatlaýan,
Ganatymda Badhyz ýelin göterip,
Altaýlardan, Urallardan ätleýän.
Bendi bolýan berýozalaň boýuna
Hem rýabinaň güýzde gülgün toýuna,
Köňül berýän Alýonuşkaň özüne,
Požarskidir Minin bilen dostlaşýan,
Newskiniň, Raziniň çatmasna düşýän...
Şeýdip birden ummanynda şol küýleň
Men-ä, walla, özüm duýman ruslaşýan.

Kitap açýan. Sökýän Sibir ýollaryn,
Dakynýan bendileň şol gandallaryn,
Dekabristler bilen garlardan süýşýän...
Gadym «Sw.Nikolaýa» münýän-de,
Ýeniseýden ýüzüp, Şuşenskä aşýan.
Gürzelek sakgally daýhanlar bilen
Diňleýän
Petrograd ilinden gelen
Ulýanowyň pessaýdan pert sesini,
Ýüregime siňdirýän, beýnä gaplaýan
Täze partiýanyň programmasyny
Diňleýän-de
ýoksul üçin, gul üçin,
Iň beýik göreşiň gaýnagna düşýän, ~

Merdemleşýän,
Berdaşlaşýan,
Çuslaşýan,
Şol barmana gitdigiçe ruslaşýan!

Al-gyrmyzy bant dakynyp döşüme,
Barýan Klim marşalymyň gaşyna,
Gyrat münüp, bile gylyjym syrýan,
Beşik geljek üçin söweşe girýän...

Gurýan Wolhowstroýy hem Magnitkany,
Belomor kanalyň, Turksib ýoluny,
Şahtalara girýän,
Domnalar gurýan,
Alýan Stahanowdan täze tälimi...

Ine-de uçýan-da Pokryşkin bilen
Talalihin bolup topulýan ýaga,
Ok geçmejek daşa döňýär gursagym
Zoýany doňduran doňakdan ýaña...

Hawa, herne ýeňişlere baş bolup,
Çekýän, hanha, tarp ýerlerden çili men!
Derýalar daşanda döşümi gerip,
Baglaýaryň saňa gelýän sili men!..

...Bu gün bolsa Gagariniň ýanynda
Oturýan-da,
arşdan zemine garýan...
Men-ä, walla, şeýdip näçe ruslaşsam,
Şonça türkmen bolup beýgelip barýan!..

1981. Goşgular